

చెరువు దగ్గర....

శ్రీమతి ఆర్. వసుంధరాదేవి

అది పెద్ద చెరువు.

బుక్కరాయ: సముద్రంవల్ల బుక్కరాయ సముద్రం చెరువు అంటారు. కాని దేశంలో వాడుకేమో అనంతపురం చెరువనే—లింగప్ప చెప్పాడు. లింగప్పకి అన్నీ తెలుసు. రెండూళ్లకీ ఆనుకునే వుంటుందది.

గట్టుమీద నిల్చుంటే ఒకవైపున చెరువు గుట్టల్ని ఒరుసుకుంటూ, అలలు అలలుగా ఎగిసిపడే అలవిగాని చైతన్యాన్ని యిముడ్చుకొంటున్న ఆనంద సాగరం. గట్టుకు రెండోవైపున చూపుమేరంతా పచ్చనిపైర్లు పైర్లనడుమ గుట్టలు. గుట్టల్లో గవులు, గవుల్లో మఠాలు. ఒక్కోదానికి ఒక్కో చరిత్ర. 'పెనకసెర్లకాడ గంపమలయ్య కొండలో గెవిలో నిమ్మకాయెత్తే యీ గెవిలో మఠానికి దొలుకొత్తుంది' ఇంకా చాలా చెప్పాడు లింగప్ప.

చెరువుగట్టుమీద గణేశుడికి గుడికట్టారు. చుట్టూ చెట్లు కూర్చో దానికి రాతి అరుగులు. ఇంకా ముందుకివెళ్లి ఆకాశంక్రింద నించోడం సుఖి లమ్మకు యిష్టం. అక్కడ ఆమె మనసు విప్పారి, వికసించి, చెరువులోని నీళ్లలాగా మహానందంలో సుళ్లు తిరుగుతుంది. ఆ ఆనందానికి ఆకాశమే అవధి. స్వేచ్ఛలోకి ఎదిగిన మనసును గణేశుడి ముందుంచి నమస్కరిస్తుంది-ఇంటికి తిరిగి వెళ్ళేప్పుడు.

ఇంటికి వెళ్లగానే మనసు తిరిగి స్మశానంగా మారిపోతుంది. మృత్యు దేవతనిడ ఆమెను ఆవరిస్తుంది. 'నేను ఏ ఆనుభూతీ లేకుండా యిలానే వడిరి వాడిపోతాను' అనుకుంటుంది. నిస్పృహతో, ఏమో చెయ్యాలని, దేన్నోషాండా లని, ఏదో తపన. ఏమీ చెయ్యలేని నిరాశ. తనజీవితం తనదికానట్లు, ఎవరి బలవంతంమీదనో బ్రతుకుతున్నట్లు బాధ. జీవితకాలంలో ముప్పై అం... దేళ్లు—చాలాభాగం—గడచిపోయింది తెలికుండానే. ఇహ చచ్చిపోవడం తరువాయి. బ్రతుకుండానే చావు! ఆమెలోని నిజం జీవితాన్ని అనుభవించాలని, నవ్వాలని, ఏడవాలని, అందులో లీనవై, పోవాలని ఆరాటపడుతూ, దాన్ని అందుకోలేక విడిగా నిలిచిపోయి, వ్యర్థంగా వశించిపోతున్నట్లు భావన కల్గుతుంది. తానేదో బలాత్కారానికి గురిఅవుతున్నట్లు, ఎవరో తననుమోసం చేస్తున్నట్లు అని పిస్తున్నది. గడచినజీవితం ఎడారిలాగా, ముందున్నది స్మశానలాగా తోస్తున్నది.

'నాకేదో దయ్యం పట్టింది' అనుకుంటుంది ఒక్కోసారి. అయినా ఆ ఆలోచనలు ఆమెను ఒదలవు. కొంతకాలంనుంచీ ఆమెలో ఇలాంటిమార్పు వచ్చింది. తనలోని ఎవరో తనను చూచి నవ్వటం మొదలెట్టారు.

అంతకు ముందు ఆమెలో ఏవిధమైన అసంతృప్తి ఉండేది కాదు. ఆమె ఉత్తమురాలు. తరతరాలుగా మంచిని మోర్చుతూవచ్చిన రక్తం ఆమె నరాలలో ప్రవహిస్తున్నది. ఆమె పెద్దల్ని కాదనలేదు. భర్తను దైవనమా

నుడిగా ఎంచుకున్నది. కష్టాల్లో వుండేవాళ్ల నిడల దయాదాక్షిణ్యాలు చూపించింది. భగవంతుణ్ణి ఎన్నోరూపాల్లో మహదానందంతో భావించుకున్నది. పూజించింది. అవారాల్ని అనుసరించింది. ఇంతకుమించి మరేదో కావాలని ఆమెకు తోచనేలేదు.

ఆమెభర్త గోపాలరావు కమర్షియల్ బాంకు నడుపుతూ బాగా సంపాదిస్తున్నాడు. నన్నని చురుకైన మొహం, మల్లె పువ్వుల్లాంటి బట్టలు, చెదరని క్రాపు, పరిసరాల్ని క్రమివేసే ఫారిన్ యుడికొలోవ్ వాసన—అతనిలోని యీ లక్షణాలన్నీ ఆమెకు చాల ప్రിയమైనవి.

అతను ఆమెకు బహిఃప్రణామం. అతన్ని చూసి ఆనందపడుతుంది. గర్వపడుతుంది. అతనులేని జీవితం ఆమెకులేదు. అతనికి చిన్న జలుబుచేసివా, ఏమైపోతాడోనని భయపడి, అతనుక్షేమంగా వుంటేచాలని పరమేశ్వరుడికి మ్రొక్కుతుంది. అతను ఇంట్లోంచి బయల్దేరినప్పటినుండి ఆమెమనసు భయంతో ఒణికిపోతుంది. బయల్దేరిన రైలు నవ్వంగా గమ్యంచేరునా? దోపలో ఎన్నికులుపులు, ఎన్నిఅవరోధాలు, ఎన్ని అపాయాలు! అన్నింటినీ తలచి తలచి భర్తక్షేమంకోసం ఎంతగానో ఆరాటపడి, తపించి, ధ్యానించి మ్రొక్కి, వెయ్యికళ్లతో ఎదురుచూచి, అతను కనిపించగానే మహదానందంతో ఆహ్వానించి.... ప్రతిక్షణమూ అతనికోసమే బ్రతుకుతుందామె.

'సీతా' అని పిలుస్తాడు గోపాలరావు ఏకాంతంలో. సుఖంగా గడిచింది కాలం. ఆమెకు 'అవసరాలు' అనేవిలేవు. గోపాలరావును ఆమెకోరింది ఒక్కటే—కొత్తగా కట్టిన ఇంట్లో ఎత్తుగోడలూ విశాలమైన మైన గదులూ ఉండాలని. వైశాల్యంలేనిచోట ఆమె ఉక్కిరి బిక్కిరి అయి పోతుంది. మనసు కుంచించుకుపోయి, ఇరుకులో చిక్కుబడ్డట్లు విలవిల్లాడు తుంది. అది ఒక వూహగా కాకుండా నిజంగా, శారీరకంగా బాధిస్తుంది. ఆదొక్కటే ఆమె అవసరం.

ఇప్పుడు అంతామారిపోయింది. 'ఏం, ఇన్నికష్టాలు—లేనివి—వూహిస్తున్నావే? అతను బాగుండాలని లేదా?' 'జలుబుకే మనుష్యులు చచ్చిపోతారా?' 'నీ పాతివ్రత్యం పటిష్ఠం చేసుకోడానికి అడనిమీది లేనిపోని అపాయాలు రుద్దకు'—తోవల్పుంచి నవ్వుతారు ఎవరో. ఆమె నిరుత్సరయై గాబరాపడుతుంది. పురాణకాలంనుంచీ మహాపతివ్రతలు పతినే సదా ధ్యానిస్తూ, అతని క్షేమంకోసమే అపార్థికలూ భగవంతుని వేడుకుంటూ, తులసీయాతకు పూజలుచేస్తూ ఉండటం అందరికీ తెలిసిన విషయమే కదా! అయినా లోపల్నుంచి పుట్టుకొస్తున్న వెక్కిరింపు అగలేదు. 'నేను ఉత్తమురాల్ని' అన్న అహం ముక్కలైంది. 'నేను ఏ తప్పు చేయలేదే. ఎందుకీ అసంతృప్తి? అనేక యుగాల్లోంచి తెలుగులు నిమ్మూతూ వస్తున్న భారతీయ జీవన విధానం ఉత్తమేడివండు అయిందా? అందులో లోపం ఏర్పడిందా?' అనుకున్నది.

కడుపులో పుచ్చును దాచుకున్న మల్లెమొగ్గ ఈ మనసు అన్ని సున్నదామెకు.

'మనింట్లో ఆడపిల్లలు మగరాయుళ్లలాగా చెట్లా చేమలూ ఎక్కి తిరగరాదు' ఆ జామకాయలు తియ్యగా వుంటాయి. పళ్లతో కసిక్కిన కొరికితే తియ్యని రసం వూరి వస్తుంది. ఆకాయలుకోసం మిగతా పిల్లలతో కలిసి చెట్టెక్కిన ఏడేళ్ల సుశీలను కట్టడిచేస్తున్నది వాళ్ల నాయనమ్మ. అప్పణ్ణుంచి ఆపిల్ల చెట్టెక్కలేదు. 'మనింట్లో ఆడపిల్లలు ఒకరింటికివెళ్లరు' ఆపిల్ల వెళ్లలేదు. సుశీలకి పైటలు వేసుకునే వయసు వచ్చినప్పుడు వాళ్ల నాయనమ్మ చెప్పింది—'ఒక్కచోట వుమ్మోస్తే తుంపర్లు అన్ని పూళ్లలోకి ఎగిరిపడ్డాయి. పేరు ఎట్లా నిలబెడతావో, జాగ్రత్త' సుశీలపేరు నిలబెట్టింది. ఫలానా ఇంటివారమ్మాయి బుద్ధిమంతురాలనిపించుకున్నది. ఆ ఇంట్లో పుట్టే ప్రతి ఆడపిల్లా ఒక ఉత్తమాయిల్లలు, 'ఎప్పుడూ పొరపాలు రాకూడదు. తప్పు అనేదానికి నిష్కృతిలేదు. పేరు నిలబెట్టు జాగ్రత్త జాగ్రత్త జాగ్రత్త !!!'—తెలివచ్చినప్పటినుంచి వాళ్లు జీవితాన్ని గురించి ఏర్పరచుకునే ముఖ్యసూత్రం యిదే. సుశీలమ్మ ఆ ఇంటిదిడ్డ.

పిల్లలు పుట్టకపోవటం యీ అసంతృప్తికి కారణమా? అనుకుని వెంటనే త్రోసిపుచ్చింది. లేనినాటికోసం బాధపడటం ఆమె తల్యంకాదు.

తన జీవితంమీద, తన మనసులో పుట్టే భావాలమీద, తన నమ్మకాల మీద, 'తన' మీద వ్యతిరేకతలాంటి భావం పెరిగింది ఆమెలో. తన మనసే తనను వలిపేస్తున్నట్లు, స్వేచ్ఛ అనేది తనకులేనట్లు ఉక్కిరి దిక్కిరి అవుతుంది. 'మంచితనం' అన్న ముసుగు తనకెందుకు ఆవరించింది? ఈ ముసుగులోంచి వ్యవహరించడానికేగాని 'జీవించ'డానికి తనకు హక్కులేదే? 'ఏపనిగాని సద్యస్పూర్తితో ఆనందంగా చెయ్యలేనా? అనుకుంటుంది.

ఏడాది క్రిందట లింగప్ప గోపాలరావుగారి బాంకులో వాచ్‌మన్‌గా చేరాడు. ఎనభై ఏళ్ల వయసు, మోకాళ్ల నొప్పులు, కూర్చునిలేస్తే బాధతో మొహం చిన్నదవుతుంది. పనిచేస్తేగాని ఇంట్లో గడవనిస్థితి. కొడుకు వోబు లేకు పంపాదిస్తున్నా పైసాసాయం చెయ్యడు వానిది వేరే కాపురం. ఇక్కడ పని భాళి వున్నదని తెలిసి వచ్చాడు. సుశీలమ్మకు జాలేసింది. గోపాల్ లింగప్పని పరీక్షించి పనియిచ్చాడు. రాత్రి బాంకులో నిద్రపోతాడు లింగప్ప. పగలు కొంతసేపు ఇంట్లో తోటవని చూస్తాడు. పనిలేనప్పుడు సుశీలమ్మ లింగప్ప కబుర్లు ఉత్సాహంగా వింటుంది. కొండలాగా చెట్టులాగా బుక్కరాయ సముద్రం చెరువులాగా అనిపిస్తాడు లింగప్ప ఆమెకు. లింగప్ప కబుర్లు వింటుంటే మనసు ఏదో స్వేచ్ఛను పొందుతుంది. ముసలితనం, నొప్పులూ అన్నీ విడిపోయి ఒక జీవవాహినిగా మారిపోతాడు. తన బంధువుట్టి, వంశ చరిత్రను, యాత్రగడ్డను, అంటులోని వనాంతరాలూ, దేవుళ్లను, దేవుళ్లకు జరిపిన పరషల్లి, తాను తిరిగిన దేశాల్ని, వాననాజీవులైన జంతువుల్ని, మనిషి జాతిని, దాన్ని నడిపే ధర్మాన్ని—అన్నిటినీ ఆక్రమించుకొంటూ పెరుగుతాడు లింగప్ప.

'ఆ బిటీషురాజ్ఞెంలో సంగతి...' అంటూ మొదలౌతాయి అతని కబుర్లు పాధారణంగా. అప్పుడు బిటీషు రాజ్ఞెంలో—తొలిత బస్సులు నాలుగు సెక్రాలవే,

సిన్నవి. శార్జీలు కూడా దమ్మిడి బొట్టు, అర్డరా—అంటే. రామసెంద్రప్ప బస్సులో కండక్టరుగా చేరాడు లింగప్ప, ఆయన ఎత్తారం మడిసి. దూడ పాయం, ఎర్రగా రాజాయకట్టుండేవాడు. 'ఒరేలింగా, ఎట్లా గూడణ్ణం పెట్టి నప్పుడు, పెట్టినట్టు గాకుండా పెట్టనట్టు గాకుండా ఒంటి సెయ్యెత్తితే పలంలేదు. యిండుసేతులూ నెత్తిపేకెత్తి దణ్ణంపెట్టు' అని సెప్పినాడు. అప్పణ్ణుంచి లింగప్ప ఎవరికేనా యిండుసేతులూ పేకెత్తి బుర్రవంచి 'దోరా' అని దణ్ణం పెట్టాడు. ఆయన నేర్పిందే. అది దాన్ని చూసే వినయంగల వాడను కొని పనిలో చేర్చుకున్నాడు గోపాలరావు. అనుకున్న పని పూర్తిగా వైసంగా చెయ్యడం లింగప్ప స్వభావం. కాని వినయంగా పనిచేసుకుంటూ పోవడం ఒకటే అతని ముఖ్యలక్షణంకాదని త్వరలోనే తేలిపోయింది. వూరినిండా లింగప్పకు తెలిసినవారే. పని ఒదిలి, నడిమధ్యలో, కనపడ్డవాళ్లతో సూట్లాడటం లింగప్పకో అలవాటు. మీవూరిమీద సినుకులు పడ్డయ్యా? వంకలు బారి నయ్యా? నెరువుకి నీల్లు ఎన్ని మెట్లొచ్చెయ్యి'వంటి పనికి మాలిన విషయాలు అందిర్చి అడిగి కనుక్కుంటాడు. తనకు తెలిసిందనుకున్న విషయాన్ని గురించి ధారాళంగా సలహాలిస్తాడు 'ఆప్టరల్ పనిచేసే వెధవనని గుర్తుంచుకోడే. బోడి సలహాలిస్తాడు' అని విసుక్కుంటాడు గోపాలరావు.

గోపాలరావు లింగప్పని పనిలోనుంచి తీసేద్దామనుకునేసరికి సుశీలమ్మ అడ్డుపడ్డది. ఆపాటికే లింగప్పపట్ల ఆత్మీయని ఏర్పడ్డది ఆమెకు. తన జీవితంలో తాను అనుభవించలేనిదేదో లింగప్ప జీవితంలో వెళుక్కుంటున్నదామె వినను. లింగప్పలో ఏదోలయ ఉన్నది. సజీవమైనభాష, దాని కనుగుణంగా చేతుల కదలిక, ముఖభంగిమ—యీ అన్నిటోచీ ప్రవహించే విషయం—ఆ విషయాన్ని జీవించిన లింగప్ప—లింగప్ప, అతని జీవితమూ వేరుకానేకాదు!

ఒక పాట కవేరిలో బాలమూరళీకృష్ణ 'ఏందరో మహానుభావులు' పాడగా విన్నది అతను పాడుతున్నాడు, వింటున్నాడు, ఏందరో మహానుభావుల్ని తలచుకొని ఆనందిస్తున్నాడు...అక్కడ శ్రోతలులేరు, తానులేదు, అతనొక్కడే వున్నాడు...అతనులేడు, పులక శరీరుకులై యానందపయోధి నిమగ్నులై ముదంబునను యశంబుబగలవారే ఉన్నారు...వాళ్లలేరు ఒక తన్మయీభావం, ఒక స్పందనమాత్రం ఉన్నది...అప్పుడదామె కళ్లలోంచి ధారాపాతంగా నీళ్లు కారిపోయాయి.

ఒక్కోసారి లింగప్ప మాటలు వింటుంటే ఆమెకు ఎందుకో ఆనాటి అనుభవం గుర్తుకొస్తుంది. లింగప్ప వెర్రివాడు అనిఆమెకు తెలుసు. 'మా మన వరాలికి పెయి కాలిపోతా వుంది' అని వరుసగా నాలుగురోజులు చెప్పాడు. అయిదోరోజున 'సూది' వియించినా జెరం తగ్గిపోయింది' అన్నాడు. 'అస్పృతికి తీసుకెళ్లావా' అనడిగింది సుశీలమ్మ. 'ఇంటింటికి వాల్లే ఒచ్చి మా గేరుగేరంతా పాడిసిపోవారు' అన్నాడు. 'అవి కలరా ఇంజక్షన్లు వాటికి యీ జ్వరానికి సంబంధంలేదు' అన్నదామె. 'ఏవో, తగ్గిపోయింది' అన్నాడు, జ్వరం తగ్గక యిహా ఆ విషయం ఎందుకు అన్న ధోరణిలో లింగప్పమీద జాలి కలిగిందామెకు. 'వెర్రి ముసిలాడు' అనుకుంది. ఎప్పుడో ఇట్లాంటి జ్వరంలోనే, తెలియనితనంవల్లనే 'చచ్చిపోతాడు' మనస్సు చివుక్కుమన్నది. 'నాకు జెరంగాతే మా ఇంట్లోవాలల్లకు దెలుసు. బాగా వుడుకునీల్లు గాతారు తానంజెత్తా. రాగి ముద్దలో గోగకువూరు దిండి పిసుక్కొని తిని, బాగా మజ్జిగ బోసుకుని తినేత్తా. జెరంగిరం యాడికి

'బోతదో! ఇంగ్లండు బనిలే...' జ్వరం అనేది ఒక్కరకమేవున్నట్లు! కాని ఆ వెర్రితనంతోనే ఒక నిండుదనం, ఏదో ఏకత్వం, జీవితంలో నమ్మకం కన్పిస్తుంది. 'మా పెద్దోళ్లు—వాయనలు, పెదనాయనలు—గుంపు పెడ్తారు. యాభే మందిలు. మా వామిశానికంతా నేను మిగిల్చాను. మా మేనమావల ఇంటికి ఒకడు మిగిలివాడు. తక్కినజనాలు యాడబోయినారో...ఎన్నిరాసులు యీసేతలమీద మోసినానో ఎక్కడ ఎవరు నచ్చినా ఎనిక్కి తీసేదిలే. పదాఅనేదే...అతని గొంతు తగ్గిపోతుంది. కాని అందులో జాలిగాని దుఃఖంగాని వుండదు. తల వూపుతూ దీర్ఘంగా అంటాడు 'దెసెలోల్లం ముందుకి కాటి దిక్కుకు పోవల్సివోల్లంగెదా' మఖం, దుఃఖం, జబ్బు, చావు—అన్నీ జీవితంలో భాగమే లింగప్పకు.

'నాకో?' అనుకుంటుంది సుశీలమ్మ. 'పీనుగువెళ్తుంటే చూడకూడదు. చిన్నపిల్లలు జడుసుకుంటారు' నావికాని విలువలకోసం నాదికాని జీవన విధానంలో సాగుతూ, అర్థంకాని దానికోసం అర్థమయ్యేదాన్ని విడిచి, జీవనకోసం చూడబోయి జీవితాన్నే పోగొట్టుకుని..... 'నాకు జీవితమే మృత్యువులో భాగం?' అనుకుంటుంది విరక్తితో.

2

'తొలిత వూళ్లో పార్టీలు పడతారు. సదువులకని పిల్లలు, అంబడిత ఒక ముసల్లి ఒచ్చి సంపారం పెడతారు. తరవాత ఒక ఎనుంగొడ్డునిపట్టి పాలమ్ముతారు. రాంగ రాంగ వూళ్లోని బూవీ యిల్లా అమ్ముకోని ఇక్కడే పెరిపోతారు. వీదేవూరంటే అనంతపురం అంటారు. ఎవరైతేనా అడుగు, నీదే వూరంటే అనంతపురం అంటారు 'అనులా', అని అడుగుతూ 'అవును, అనులే' అంటారు. అప్పుడు నేను వాళ్లని ఒకటేమాటడుగుతూ 'నీది మొదుట్టుంచే అనంతపురంవైతే తొలితొలిగ యీ వూరెంతుండోదో' సెప్పు. అప్పుడు వాల్వూ వుండిన మడుసు లెవురో ఇప్పుడెవురో 'సెప్పు' అని 'అ, వే ఒచ్చి మున్నె పిళ్ల యింది....నీదేవూరు' అంటారు. 'మాది యావూరో!... ఎక్కడనుంచీ ఒచ్చి వానో' అంటా...''వినయంగా వంచిన తలని వూపుకుంటూ నవ్వుకుంటూ బోడినెత్తి తడుపుకుంటాడు లింగప్ప. అనంతపురమూ లింగప్పా ఎనభే ఏళ్లా కలిపే వున్నారు.

శామీలని ఇంజనీరు దొర, ఎత్తారం మడిసి, టోపీ పెట్టుకొని, గొడుగు కర్రాయకట్టు ఒంకీకర్ర పట్టుకొని బేజోరుగా నడుతాడు—ఆయన కట్టిందే రేలుటేసను, ఆయన గుంటూరు టాన్సపరైపోతా 'నా దెగ్గిర పనితా, పనితా, రారా పరవోదా' అన్నాడు. అప్పుడు లింగప్పకీ దూడసాయం. అయినా పోలా అయినవూ రిడిసిపెట్టి యాడికిపోతాడు!

ఇప్పుడు లింగప్ప ముసలివాడు. పాట్టిగా గట్టిగా కుదిమట్టంగా కన్పించినా వయసులోపాలు శరీరంలో కండ హరించుకుపోయింది. అమాలి లందరికీ ఒచ్చేదే— మోకాళ్లు ఇంతలావున వాచి సలుపుతూ పీకుతూ వుంటాయి. కుడికాలు పేనుంచీ కిందిదాకా యీడుతుంది. పని చెయ్యకపోతే రోజూ. తండ్రి అంటేనేకంపరం వోబులేకుకి, ఎన్ని అవకాశాలు పైకి రావడానికి! సరైనవి ఒక్కటే చెయ్యలేదు లింగప్ప. 'అప్పుడి వూరెంతుంది? పాతూరే. జీనియర్ కాలోజీ వుండేసోటు అడివి. చెట్టు పలం జాతి. సరిసాకం

రూపాయికితా, తీసుకోమని సుబ్బయ్య బంగపాయె. నాకెందుకీ యడివిలో, అని తీసుకోకపోతి. ఇంజనీరు కాలోజీ దెగ్గర ఎకరా అయిదు రూపాయిలకితా, మీ కురవోల్లకి పనికొత్తదని కుప్పాశారి అడుక్కునె మనిసీ మామాలేని ఎబ్బెట్టు సోటని ఒద్దనేత్తి' వోబులేకుకి విన్నకొద్దీ మండుకొస్తుంది. సరిగ్గా తెలివిగా వ్యవహరించివుంటే యీసాటికి తాము పెద్దోళ్ళుగా వుండవలసింది! లింగప్ప చింతలేకుండా చెప్పుకుపోతాడు 'నేను సూడంగానే యీ అనంతపురం ఎప్పి రకాలమారింది! పెద్దోళ్లు దివాలాతీసిపోవారు. నన్నజనం పేకెక్కి మాడిల మీద మాడిలు కట్టినారు. కిట్టప్పని తొలిత యీవూళ్లో వోటలు బెట్టి నాడు. ఆ యమ్మకి పెయినిండా బంగారే. ఒక బవంతి గట్టినారు—గోడలో తంబాలో నీడలు గనపడేట్టు కట్టినారు. ఏమి దర్బారు జరిగింది! ఇప్పుడయ్యన్న యాటికి బోయినయ్యా! ఆయమ్మ యీవూళ్లో అడక్కతింటా వుంది. అప్పుడు బేట వరండాలో బొరుగులమ్ముకుంటున్న కదిరి సేవవు ఇప్పుడు పేషెరోడ్డి. యమ్మెల్లె. ఇప్పట్లోల్ల పేకిలేత్తన్నారు—దొంగ డబ్బు లోల్ల, కల్లమ్ముకునే వోల్ల, మట్కా ఏజెంట్లు....''

'నీవు మాత్రం అలాగే అడుగునే వున్నావు' అంటాడు వోబులేకు కసిగా.

లింగప్ప జీవితంలోని పెద్ద అపద ఆ కొడుకు అని సుశీలమ్మ అనకుంటుంది. 'ఇటువంటి కొడుకుల్ని కష్టపడి పెంచి ఫలమేమిటి లింగప్పా అన్నదోసారి.

"పెంచాల్సిన వద్దతి వుంది గనక పెంచుతాం. తరవాతకీ ఏంచేతారు, ఎట్టువుతుంది, అనుకుంటామా?....ఇంతజనాలు ఎందుకు పెంచుతున్నారు?... వాల్లు బిడ్డాపావోల్లో సుకంగవున్నారు, మనకులేరని గుల్లు గోపాలు తిరగతారెందుకు?...మన పెద్దోళ్లు మనన్ని ఎందుకు పెంచారు?...ఇది ఎన్నోతదాలుగా వత్తన్న వద్దతే గందా... పలం సూసుకుంటే?... పిల్లలే ఒడ్డనుకుంటే?... ఇదేం వెర్రి ప్రశ్న అన్న ఆశ్చర్యంలో మునిగిపోయాడు కాసేపు. 'వూరికే బువ్వతిని ఇంట్లో సేతులు ముడుసుకు కూసోవాలా? పిల్లి, కోడి, కుక్క, నక్క అన్ని జీవులకీ వుండేదే గందా? రెక్కలొచ్చేదాకే పెంచాలి. ఆ పేన దేవుడు... మనిసీ పుట్టించెందుకు?....' ఇంతకంటే ఎక్కువగా ఆలోచించలేక, ఆమె ముఖంలోకి దీర్ఘంగా చూశాడు. 'కాలం మారిపోతావుంది. మంచిపెడ్డ పాపం వున్నెం లేకపోనాకా నాయనేంది? కొడుకేంది?... నేనేమో మా యమ్మయ్యకి సేతనయినయ్యన్నీ సేసినా. దె శెలు అయినాక మంచంలో జెరంతో వోరం రోజులుంది. పియ్యెత్త దెగ్గిర్నంచీ అన్నీ సేసినా. అంగిట్లోసుంట్ మిటాయి, జిలేబి, కారాబూందీ అన్నీ పొట్టాలు గట్టించి తీసుకెళ్లి పెట్టినా. నాకేం అక్కరేదని తలూపింది. అయినా అన్నీ తినిపించినా. సచ్చినంక రాత్రంతా బజన పెట్టించినా. జనావికంతా పేదసాదకి బాగా పెట్టినా...'ఉత్సాహంగా చెప్పుకోవోయాడు.

గొర్రెల్ని మేపుకుంటూ యర్రగెడ్డంతా తిరిగాడు లింగప్ప 'గొర్రెల్నివై, కనంవల్లి, తలగాసువల్లి, గుమ్మేపల్లి, పోతురాయి, నాగనంద్రం, ఒంకీరేసు కాలవ, అంతరగంగ, కలగల్ల, ఉప్పేరు...వోటితో యావను పోమ్మయ్యా, అయన్నీ వున్నై యీ గెడ్డన...''వూళ్ల వేళ్లన్నీ చాక్కెట్లు చప్పరించినంత పీతితో వోరు అడిస్తూ వల్లిస్తాడు. అనంతపురం గురించీ, అదివున్న యర్ర

గడ్డ గురించి ఎవరైనా ఏకాంతం అనకీ చూసినా కునుకుతున్న కళ్లలోకి చివ్వున పొంగివస్తుంది జీవం. అతని జ్ఞాపకాల్లోని ఒక్కో విషయం, అతని జీవితంలోని ఒక్కోముక్క, యర్రగడ్డ చరిత్రలోని ఒక్కోభాగం, అందులో స్వేచ్ఛగా తిరిగిన కురవల జీవితాల్లోని విశేషాలు—తిరిగి జీవిస్తాయి. యర్ర గడ్డ అతనితల్లి. ఆ బూవమ్మ దిడ్డ అతను.

“మా కురవోల్లో పొద్దున్నే వెంగంకడిగోవో డెవుడు? లేనేది, నద్దిదినేది, సేతులు గ్రోలెకీ రుద్దేపీ, మూతుడునుకుని పోతావుండేది. నీల్లు—నీల్లు క్కడ దొరుకుతే వసంతరాల్లో దిరిగే వాల్లకి? వున్నప్పుడుంటే, లేనప్పు డుండవు. అందుకే మా కురవోల్లు దప్పిని సంపేతారు. తొలితే ఎక్కువనీల్లు తాగరు. వున్నయ్యని ఇప్పుడు తాగితే, లేనప్పుడెట్లా?...”

“నీక్కంలో ఆడోల్లు బువ్వదెత్తే ఎంతమంది బీదాబిక్కి మేవుండే తాపు ఎతుక్కుంటూ ఒచ్చెవోల్లు! లేదనకుండా అందరికీ పెట్టాల్సిందే. పిల్లలున్నారంటే పాలు తిరిపెంగా పోయ్యాలిందే...”

“ఒకసారి దొక్కల పెరువుకాడికి మంద దోలకపోయినం. మాల వున్నమి. పెదబోయోల్లంతా ఎనబైమందొచ్చిను, తలాక తిరిపెంపిల్ల లియ్యమని, యాడదెచ్చిత్తుం అన్ని పిల్లలు! ‘మేం ఒగిటిగూడ యాము. వెంబ్బులో గవా తంటే మందంతా దోలకపోని’ అనేసినం. వాలు పరాక్రమం సేయబట్టినరు, ‘యాగెడ్డ కురవోల్లరా మీరు’ అంటా. ‘యర్ర గెడ్డ కురవోల్లంరా’ అని మేంపదిమందిం. ఇంతలో ఆదోవంటే పోలీసుజీవు బోతంటే వాల్లు తగ్గి ‘రెల్లిరికొచ్చి ఎత్తకపోదాని’ అని మల్లినారు. మేం మందలేపుకొని ఇంకో దోవన వచ్చాచ్చినం....”

దూడపాయంలో లింగప్ప బవుబింకంగా వుండేవాడు. తుమ్మడిగాని యీతదిగాని, సిగరదిగాని, గిరుమకట్టెగాని సొక్కాలేకుండా వుత్తపేస ఇర గ్గొట్టేవాడు. తిండి బేదినేవాడు. తారీల్లో కీనరుగా బోతా మదరాసుదాకా విన్నాడు. ఒసేపేదాకా దిన్నాడు. వోటల్లో తాలినాడే అన్నం పెట్టేది. తర వాత వెంగంచూసే లేదనెత్తారు. కల్లంగడికిపోతే ముంతతో కల్లితే అది తాగి, ముంతని కూడా నములుకోవి తినేవాడు. దాన్నుంటే లింగప్పని గనుక్కోని వాల్లు ముంతలియ్యరు. సీపాలిత్తారు.

‘ఒక సారేవయిందంటే ఒక పల్లెలో వోటలోడు ఆన్నవోండి మా ఆరు గొరికీ బెట్టినాడు. అందరూ దిని లేసేపోయివారు. నాకు సాలల్లా. ఆడు అన్నం లేదనేసినాడు. నాకు మారు బెట్టేదాకా లెయ్యనని కూసున్నా. తాగిన ముంతరం, తక్కిరి బిక్కిరి. వాడు పెట్టాలా. నాకు కోవవచ్చి ఆరితర్రాకులూ పిండిజేసి తింటి. ఈనెలు గీసెలు అన్నీవములుకోవి తింటి. నా యితర్రాకు దోసె బిక్కిని తిన్నట్టు తింటి. ఇంకా గబ్బు లేపతా నూడవి వూల్లోకి బోయి ఒక గాడిదని బుజాలమిది కెత్తుకొని మోసుకొచ్చి వాడింటిముందెత్తి. అప్పుడు వాడు మల్లి అన్నంసేసి యిచ్చినాడు మూటగట్టి... పూరు జేరివంక మూడుముంతల కల్లుదాగి, ముంతలుదని, ఒకటిన్నర దరాము సారాయిదాగినా. పావలాట గంప కురాకు దీనుకొనితింటి. కడువునొప్పివత్తుకుంది. ఇంటికిబోయినా.

అతి సామాన్యపు జీవితం. అధమాధమపు జీవితంకూడా. ‘కాని అది చావు తాకలేని జీవితం. నిరంతరం ప్రవహించే జీవనాహిని’ అనుకున్నది. దానిలో

ఎంతనవ్వు! ‘సెప్పే నగుతారు. నాకే నగోస్తావుంది...’ ముసలివెంపాంలో నవ్వువిసిరి, విరిగి, ముసలికళ్లలో నిశ్చూరుతాయి. తలకిందికి దించేసి బుజాలు విగిరివడేలా నవ్వుతాడు. ‘ఆ బిటేసు రాజ్ఞెం సంగతి... మదరాసు బీసీకి బోయినం. అప్పుడు రొండణాల కొకటవులు. కొత్తటవులు వెలమీదేసి, బొరుగులు పుట్నాల కొనిపోసి నవద్రంయేపుకి యీపుతిప్ప బొరుగులు నవులుకుంటూ బీసీలో ఆటలాడేవోల్లనిసూత్తూ గూసున్నాం. వాల్లు మెమ్మల్లిసూసి పూరికే నవ్వును బట్టినారు. వారు నవ్వుతుంటే ఎందుకో తెలికుండానే మేపూ నవ్వుతుండం. మా పెద్ద పెద్ద కొప్పుల్లిసూసి నవ్వుతుండా రసుకున్నాం... ఆడోల్లకి గూడా వుండవు అంతపెద్ద కొప్పులు.. ఇంతలో ఎనిక్కి తడి తగిలింది... ఎనక్కి తిరిగి నూద్దుం గెందం, రొండణాల బవుళ్లు బొరుగులు అన్నీ పవుద్రంలో కెల్లి పోయె. వాల్లు నవ్వా, మేం నవ్వా...’ లింగప్ప, సుశీలమ్మా ఒకరోకరు చూసి ఒకటేగా నవ్వుకుంటారు.

‘అమ్మోవో, యియ్యాల మెమ్మల్లి బోజినానికి బిలిసివంట. నాగప్ప జెప్పా దులే’ అంటాడు పండగనాడు. పనిమనిషి ఎంకమ్మ గాబరావడతది. ‘ఎవరూ జెయ్యలేని వంటలు జెత్తావంట... యాపాకు పాయసం, మోదగాకువడలా...’ నవ్వుతో బుజాలూ తలా పూగిపోతై. ఇంకా నవ్వుతూనే వుంటాడు. ‘అయ్య మాత్తరం పూరికే ఒత్తాయ్యా యీ కాలంలో’ అంటూ వెంపాం ముడుచుకొని వెళ్లిపోతుంది ఎంకమ్మ.

“ఫలానా మనిషి ఎలాంటివాడు?” అని అడగానే లింగప్ప ఆలోచనల్లో పడతాడు. పెద్ది తలగుడ్డ కిరీటాన్ని పైకెత్తి సర్దుకుంటాడు. కళ్లు పైకెత్తి జ్ఞానకాల ఆరల్లోకి తొంగిచూస్తాడు. ‘ఎవరికీ నీవీ అన్నాయం సెయ్యలేదు. ఎవరినోరూ కొట్టాలా!’ అంటాడు తలాడిస్తూ. అదొక్కటే లింగప్పకు తెలిసిన విలువ!

దిర్బమైన జీవితంలో అతనివలన కొందరికి సహాయం జరిగింది. తల్లి చచ్చి ఆస్పత్రిలో దిక్కులేకుండా వున్నపిల్లను పేదపిల్లల హాస్పిటల్లో చేర్చిం చాడు. ఆ పిల్ల ఇప్పుడు హిందీ టీచరుగావుంది. ఒకసారి దోవతప్పి ఏడుస్తున్న పిలగాణ్ణి బస్సువార్డిలిచ్చి వాళ్లపూరికి పంపించాడు. దొంగలు పట్టుకుపోతున్న పిల్లని విడిపించి దొంగని చితకదన్నాడు. పెళ్లిళ్లకి బొట్టు చేయించుకోడానికి ఎందరికో సాయంచేశాడు. అయినా లింగప్పని ‘మంచివాడు’ ‘పరోపకారి’ అన దానికి ఏలేదు!

3

గజెతుడి దేవాలయానికి కొంతడబ్బు విరాళంగా యిచ్చాడు గోపాలరావు, ఆ డబ్బుతో పెద్ద పతాలు తెచ్చారు. గోడంకు అలంకరించడానికి దేవుళ్ల బొమ్మలు, మహా సతివ్రతల చిత్రాలు, నరకంలో పాపులు నావావిధాలయన హింసలకు గురియవుతూ వుండడం, ఏవీ పాపాలకి ఏవీ ఇక్కలో అన్ని వివరంగా చిత్రించివున్నాయి. సుశీలమ్మకు ఆ పతాలు నచ్చలేదు. కాని గుడికివెళ్లే జనం కళ్లు మూసుకుని దేవుడిముందు ఆయిదు నిముషాలు నిలబడితే, ఆ పతాలముందు కళ్లు తెరుచుకుని పదినిమిషాలు నిలబడతారని ఆమెకు తెలుసు. అక్కడేవో పూజలు చేయించడానికి సాయంత్రం ఆరగంటలకు వెళ్దామని చెప్పాడు గోపాల్.

బాంకులో అప్పుతీసుకుని తిరిగి ఇంకా ఇంకా ఎదురు తిరిగి మాట్లాడుతున్న వాళ్ళిద్దరిమీద కేసులు పెట్టి డిక్రీ తెచ్చుకున్నాడు యీ మధ్యవే. దాని తాలూకు పూజలు ఇవ్వాలి.

ఆరున్నరపుతూన్నా గోపాల్ ఇంకా ఇంటికిరాలేదు. సుశీలమ్మకు గుడికి వెళ్ళాలనిగానీ వెళ్ళకూడదనిగానీ ప్రత్యేకంగా ఏమీ అనిపించలేదు. అందువలన బట్టలు మార్చుకోకుండా లింగప్పతో దేవుణ్ణి గురించి మాట్లాడుతూ కూర్చున్నది.

లింగప్ప దేవుణ్ణి ఏవూరివాళ్ళో వూరేగించడానికి తీసుకెళ్తుంటే సుశీలమ్మకు చూపించాడు ఒకసారి. నెత్తి గుర్రాలమీద బంగారు వెండి గొడుగుల కింద రంగురంగులుగా నెమలిసింఛంకంటే అందంగావున్నారు, మంచి ముదురు రంగులో.

“సామికి రంగయ్యలంటే ఎవరయ్యాలని ముందు పెసాదం అడుగు తారు. సామి చెప్పినట్లు జరగాలి. పుట్టవర్తి జినిగోల్లది జీవానన్న, గొల్లవర్తి సామికి వాల్లె రంగయ్యలి...సామిని పాలకొట్టి, పేన ఎర్రగుడ్డ—బల్లాలోనే నేతారు దాన్ని—కప్పి, వకారు డొల్లులు వాయిస్తూ తీసుకెళ్తుంటే దేరబ్బసంగా వుంటాడు!...”

“కురవోల్లకి యర్రగడ్డన డెట్టై ఏడుమంది దేవుళ్లు. వాల్లరేతులు పాలికికట్టెతో సామిని అలాదాగా గుర్రం అలాదాగాసేసి కరిపిస్తారు...” అపరిమితుడు అనంతుడు అయిన స్వామిని మామూలు వడ్రంగివాళ్ళ మామూలు పాలికికట్టెతో చెయ్యడమా! పిల్లలబొమ్మలాగా!

“తెలివోల్లు అడుగో కురవోల్ల దేవుడు బేరప్పసామి ఎల్తుండాడు అంటారు. తెలివోల్లు పేరు పెప్పుకుంటారు. దూవూరిసామికి అపూరిపేరే. అకునూరప్ప, గుంతకల్లప్ప, అనంతపురంసామి అంతరంగంనుంటే ఒచ్చాడా గనక అంతర గంగప్ప, డెట్టై ఏడు మందిలోకి ఏన్నోడు ఇటికి నాలయ్య...” చిన్నవూరకి పరిమితులైన చిన్నప్పిములు! సుశీలమ్మకు లింగప్ప దేవుళ్ల మీద నదభిప్రాయం కలగలేదు. ‘ఈ కాలంలో ప్రపంచం అంతా ఒక్కటే వూళ్ళూలేవు, దేశాలూలేవు! మనిషి జాతి అంతా ఒక్కటే. మనిషిలేడు! అయినా పాపం, పాతకాలపు ముసీతాడికేం తెలుస్తుంది’ అనుకుంది.

“ఒక్కో దేవుడికి అలివిగాని సొమ్ములు. ఒక్కోసామిని నలుగురు మడు సులు మొయ్యలేరు. అన్ని సొమ్ములు! మీ సామిని మేం మొరవని సేపిస్తాం, మా వూళ్ళో పరససేపిస్తాం అంటే యీనంటానికి యీల్లేదు. యియ్యాలిందే. సొమ్ములన్నీ పెట్టి పాలకొట్టి పంపిస్తారు. దొంగలొచ్చి నడి మెద్దైన అడ్డగిత్తే? సామినిదించి ‘ఎవరిగ్గావాలో ఎత్తకపోని. నిచ్చేపంగా ఎత్తకపోని’ అంటారు. ఎప్పుడూ ఎత్తకపోలేదు. ఒకసారి నలుగురుదొంగలు ముట్టినారు. కలు గనపడక దిక్కులకోడు బరిగెత్తె. అంత సత్తెం సామిది!...”

“ఇంకా రెడికాలేదా? కేసు వాడిపోయిన కదిరికాపు వాళ్ళొచ్చినదార్లు. వెధవ బెదిరింపులూ వాళ్ళానూ. పోలీసులకు ఫోన్ చేసి వాళ్ళను బయటికి నెట్టించినది సరికి ఆలస్యమైంది....’ అంటూ లోపలికొచ్చాడు గోపాలరావు, లింగ

ప్పను చూచి నోసలు చిట్లించాడు. సుశీలమ్మ లింగప్పతో సమానంగా మాట్లాడుతూ వుండటం ఆయన కిష్టంలేదు.

“బెణకప్ప గుడికెల్తావా అమ్మా’ చిన్నగా అడిగాడు లింగప్ప అంతవరకూ గోడకానుకొని ఒంటికాలిమీద ఒంగినిలబడి చేతులాడిస్తూ ధీమాగా మాట్లాడుతున్నవాడు గోపాల్ కనబడగానే నిటారుగా నిలబడి గొంతు తగ్గించుకున్నాడు సుశీలమ్మకి నవ్వొచ్చింది.

గణేశుణ్ణి వాళ్ళు బెణకప్ప అంటారు. గణేశుని తలమొక్కోగానే ఆమెకు ఆనందం కలిగింది. ఆయన్ని రాతితో చేశారు, కంచుతో చేశారు అని ఎవరూ అనుకుంటారు! సకలలోకాలకు ప్రభువు పార్వతి తనయుడు. కల్యాణ గుణాలయూడు...

చకచకాలేచి పదినిముషెల్లో తయారైంది. భర్త ప్రక్కవే కారులో కూచుని గుడికెళ్తుంటే మనసు ఏవో ఉన్నత శిఖరాలపై నిలిచింది. భార్య భర్తల సంబంధం—అత్తవరమాతృల సంబంధాన్ని సూచించే మహత్తరమైన బంధం—ఈ అవున్నత్యాన్ని లింగప్ప ఎన్నడూ వూహించలేడు! చెప్పినా అర్థం చేసుకోలేడు! ‘కురవోల్లు సీరలు మారుతారు’

పూజ అయ్యాక చెరువుగట్టుమీద కొంచెంసేపు కూర్చున్నారు. ఎనిమిది డాటింది. గుళ్ళో జవం లేదు. పూజార్ల అలికిడి కూడా లేదు. ముష్టివాళ్ళూ లేరు. చంద్రుడి వెన్నెల గుడ్డిగావుంది. లేచి కారుదగ్గరకు బయల్దేరారు. చెట్లక్రింది చీకట్లలోంచి నలుగురు మనుషులు వచ్చి చుట్టుముట్టారు. ఇద్దరు గోపాలరావు వారు మాసేసి చెట్టుకుకట్టారు. మిగతా యిద్దరు సుశీలమ్మని పట్టుకుని నగలన్నీ ఒలిచేశారు. ఆమెను క్రిందికితోసే చేతులూ కాళ్ళూ పట్టేశారు. ‘ఏవండీ’ అని కేకపెట్టి తన్నుకుంటున్న ఆమె నోట్లో గుడ్డలు కుక్కారు...ఎవరూ ఆమెను రక్షించలేదు...

హాప్పీలల్లో తెలివొచ్చింది జరిగింది సరిగ్గా జ్ఞాపకంలేదు. పట్టరానిపిడుపు. గుండెల్లో మంట. ఒళ్లంతా మంట. లోపలి మంటలో దేనికోసమో నెతుకుతాలా.

నేను...నేను?...నీత...ఎవరు మె అవడిపోయింది? మెదడులో అగ్నిపర్వతం బద్దలైంది.

ఛీ, ఈ శరీరం నాది కాదు. ఇది మురికి, పెంట, కుళ్ళు, అసహ్యం.

దుఃఖం, బాధ, కసి, ద్వేషం... ఇది నశించిపోవాలి. కుళ్ళు నాశనం చెయ్యాలి. మంట ఆరాలి...

అందరూ ‘ఏమరి పున్నప్పుడు బయటి కెళ్ళింది. బావిలో దూకింది. ఎవరో పెద్దగా అరిచారు.

తెలివచ్చేసరికి మళ్ళీ మంచంమీదే వున్నది. బరువు. ఆయాసం. వూపిరికోసం, ప్రాణశక్తికోసం గింజుకుంటోంది

శరీరం. మెల్లగా కళ్ళెత్తి చూసింది. గోపాలరావు కనిపించాడు. అతన్ని పరిక్షణగా చూసింది. ‘నేను చావాలిందే’ అనుకుంది. బ్రతికి ఏం చెయ్యాలి?

ఆమె సుఖికాదు. మంచం దగ్గర లింగపు కావలా వున్నాడు. 'ఎండ్రీన్ గావి ఏదైనా గుక్కెడు విషం తెచ్చిపెట్టు, లింగప్పా' అన్నది. కుసుకులోంచి మగతగా విన్న లింగప్ప గోడకు జారగిలబడి తలగోక్కుని 'పాపం పోగొట్టుకోటం ఏలనమ్మ. ఎందరు జనాలు బ్రతకటంలేదు! దేవుడుపెట్టివయ్యన్నీ అనుబగించాలి గెదా' అన్నాడు.

దేవుడు! ఆ పేరెత్తితేనే ఆమెకు కక్షపుట్టింది. ఎవడు దేవుడు? ఎక్కడున్నాడు? వాడి న్యాయం ఏమిటి? విజంగా దేవుడనే వాడుంటే గుడిముందే ఇటువంటి అత్యాచారం జరుగునా?!

అత్తా, ఆడబిడ్డా వచ్చారు. కన్నీళ్లు కార్చారు. 'ఆ ప్రాణం ఆ ప్రాణం అప్పుడే పోయింటే బాగుండేది ఏం పాపం చేసుకున్నావో ఖర్మ' అన్నారు.

నాన్నగారూ అన్నాచెల్లెలూ వచ్చారు. తనకోసం బాధపడి ఏడ్చారు. కాని తనని బ్రతికించగలమాట వాళ్ల దగ్గరలేదు.

గోపాల్ యిహా ఎన్నటికీ తనను 'సీతా' అని పిలవడు.

'నా జీవితం నాశనమైపోయింది. నేను నశించిపోయాను" ఆమెకు అలవిగాని దుఃఖం ఆవేశం వచ్చాయి. 'నేను సుఖిలను. వన్ను ఏమలినమూ అంటలేదు. కావాలంటే అగ్ని పరీక్షపెట్టండి. నాకేమైనా పాపం అంటితే మసై పోతాను...నేను సీతను. నిప్పులాంటిదాన్ని. నేను అప్పుడూ యిప్పుడూ ఒకటిగానే వున్నాను."

అయినా గోపాల్ తనను గుర్తించడు! అతను ఎవరో పరాయివాడి లాగా సంబంధంలేని వాడిలాగా అనిపించాడు. ఇన్నాళ్లు బ్రతికిందంతా వూహేవా?

ఈ మనిషి, ఇంకో మనిషి, అందరు మనుషులూ తనను వెలివేశారు... తనను తావే వెలివేసుకుంది.

'లింగప్పా, నాకేమైనా తెచ్చిపెట్టు' అన్నది ఏడుస్తూ.

'ఏలనమ్మా, వూరికే పత్తానంటావు! ఈ వూల్లో వుండలేకపోతే మావోల్లకాడికి కుంటిమిద్దికి పంపిత్తా. అయిదరాబాదలనుంటి ఒచ్చివావని సెప్పా. మా కోడలు సుట్టంరాలివని యాదో నేపప్పుకుంటా. వీకేల అదంతా బతకటానికి పోలేలేదా?' అన్నాడు.

లింగప్పకేమీ తెలీదు, బ్రతకటం తప్పించి,
బ్రతుకు! ఇంకా బ్రతుకు! నూరేళ్లు బ్రతుకు!
ఇంత ప్రపంచంలోనూ లింగప్ప ఒకడే ఆస్తుడుగ కన్పించాడు.
కాని...బ్రతకటమా?...ఎట్లా...ఎందుకు?...

కళ్లు మూసుకుంది.

ఒంపులులేని బాటలో వచ్చని సైర్ల సుధ్యగా ఆకాశం క్రింద నడుస్తూ చల్లనిగాలులు ఒంటిమీద ఆడుకుంటే తాతదగ్గరి కెడుతున్న ఒక ఆనందం—

పాల సపోటాల గంపముందు కూచుని ఆరుచిలో వాసనలో లీనమై వరుసగా తింటున్న ఒక మాధుర్యం—

దేవుడూ, దేవుడూ, మా అమ్మ నీ దగ్గరి కొచ్చిందా? నీ వెప్పుడూ నా దగ్గరుంటావా?' అని కన్పించని దేవుణ్ణి ప్రశ్నిస్తున్న ఒక దుఃఖం —

'ఎందుకు ఇప్పుడి జ్ఞాపకాలు వెలికివచ్చాయి? ఇవి నాలోపున్నాయని వాకే తెలియదే!' అనుకుంది.

లింగప్ప లేనప్పుడు మెల్లగా లేచింది. సంధ్య వెలుగులోనికి వెళ్లి పోయింది. చెరువు ఎండిపోయి వున్నది.

కట్టమీద నిల్చుని ఆకాశంవైపు చూచింది. పెద్దగోళం—అనంతమై నది,, కదలనిది, మారనిది—మాతృ గర్భంలా తనను చుట్టుకొని వున్నట్లు నిపించింది. అట్లాగే చూస్తూ నిలుచుంది. ఆ కదలని దానోలే దిగిపోయే సూర్యుడూ, ప్రాముఖ్యతలోని కొస్తున్న చంద్రుడూ, కళ్లు తెరుస్తున్న నక్షత్రాలు—వెలుగులో క్షణక్షణం మారుతున్న ప్రపంచం—అంతా తన చుట్టూ—ఈవిశ్వానికి కేంద్రం తానే!

ఆమెకు సంతోషం కల్గింది. మనసు తేటపడింది. గుడిదగ్గర గట్టుమీదనే ఎంతోపేపు నడిచింది. 'వాకు అంటిన తప్పు ఏది?' అని తన్నుతాను చూచు కున్నది. 'వాకు తప్పు అంటితే వాలో ప్రాణం ఎందుకున్నది? ప్రాణం భగవంతుడు కదా?' అనుకుంది.

భగవంతుడికి తప్పు ఒప్పులేవు. పాపం పుణ్యంలేవు. ఆయనే అఖండమైన ప్రేమ. అనంతమైన కరుణ.

ఆమె మెదడులో గొప్ప కంపం కలిగింది.

ఆనందమో ప్రేమో ఉన్నాడమో—ఏదో తెలియరానిది వెల్లువలా పొంగింది.

అన్నవీ చంద్రుడు చచ్చిపోయాడు.

ఆమెకు చీకట్లో ఎదురాయి తగిలింది. బోర్లాపడి క్రిందికి దొర్లి పోయింది. రాళ్లు తగిలినచోట చర్మం చీరుకుపోయింది. కాని ఆమెకు నొప్పి కాని భయంకాని అనిపించలేదు.

ఆమె చచ్చిపోయింది.